



uhm

VOICE OF THE WORKERS

**Proposti
għall-Budget 2020**

www.uhm.org.mt

**“Jidher li *Budget*.
Fih ħafna numri”**

- George W. Bush



VOICE OF THE **WORKERS**

**Budget
2020**

Daħla



Pajjiżna għandu ħtieġa kbira ta' pjan fit-tul. Jeħtieġ li jitqiesu, bir-reqqa, l-effetti tal-kwistjonijiet prinċipali li qed jagħmlu pressjoni fuq il-ħaddiema u l-familji tagħhom. Insemmi ż-żieda fuq il-prezzijiet, fuq il-kirjiet, fuq il-proprjetà, it-traffiku, il-bini sfrenat u l-konsegwenzi tiegħu fuq il-komunitajiet kif ukoll iż-żieda fil-preżenza ta' ħaddiema barranin li qed taffettwa l-pagi tal-ħaddiema Maltin.

Malta teħtieġ ukoll ittejjeb il-viżjoni għall-edukazzjoni u t-taħriġ taż-żgħażaġħ u l-ħaddiema ħalli dawn jithejjew għal opportunitajiet godda u jagħmlu qabża fil-kwalità tax-xogħol tagħhom. Bl-investiment fl-edukazzjoni u t-taħriġ, iż-żgħażaġħ u l-ħaddiema ma jithallewx jaqgħu f'impjieg li ma jrendux dħul sodisfaċenti.

Għaldaqstant il-UHM *Voice of the Workers* ħarġet b'hemel ta' proposti li jagħtu alternattivi lill-Gvern fit-twertiq tal-politika tiegħu - proposti li jagħtu iżjed incentivi lill-ħaddiema biex ikollhom kundizzjonijiet ta' xogħol aħjar u proposti li jaspiraw għajxien aħjar lill-anzjani sabiex ikollhom pensjoni adegwata u sostenibbli.

Din il-*union* temmen li l-ġid li jinħoloq mill-membri tas-soċjetà irid jasal għand kulhadd. Gvern li kien tela' bl-għajta li jaf jisma' għandu jifhem u jagħti kas ta' dawk fl-aktar sitwazzjonijiet vulnerabbli. Għandu jinvesti bil-kbir fis-saħħa mentali, jagħti l-wens lil dawk li jbatu minn xi diżabbiltà, jara li kulhadd ikollu saqaf fuq rasu bi prezz raġonevoli u jifhem il-faqar ġdid bħall-faqar tal-ħaddiema b'pagi baxxi.

Barra minn hekk, soċjetà mhux veru tkun qed toħloq il-ġid jekk tkun qed teqred l-ambjent għaċ-ċittadini tagħha tal-lum u tal-futur. Għalhekk, il-UHM *Voice of the Workers* trid tara li l-pajjiż jithalla sabiħ u nadif għall-generazzjonijiet tal-gejjieni; trid tara wkoll sistema ta' trasport effiċjenti biex ma nibqgħux fost l-aġħar fl-Ewropa fit-tniġġis.

Fuq kollox din il-*union* tixtieq tara politika moderna u intelligenti li tabilhaqq isseddaq id-dhul tal-ħaddiema u l-familji tagħhom kif ukoll il-kwalità tal-ħajja.

Għalhekk nittama li dan il-*Budget* ma jkunx eżercizzju ta' numri imma tfassil ta' politika għat-tfal, għaž-żgħażaġħ, għall-ħaddiema, għall-pensjonanti u għall-ambjent ta' madwarna.



Josef Vella - Kap Eżekuttiv
UHM Voice of the Workers



**Budget
2020**

Werrej

1	Ġlieda kontra l-prekarjat	1-2
2	Xogħol	3-4
3	Sahra	5-6
4	Impjegati tal-Gvern	7-8
5	Fond għall-Iżvilupp tar-Rizorsi Umani	9-10
6	Shubija f' <i>union</i> għal haddiema bi dħul baxx	11-12
7	Taxxa	13-14
8	<i>Tax Credits</i>	15-16
9	Proprietà.....	17-20
10	<i>Housing</i> u skemi ta' benefiċċji soċjali	21-22
11	Self mill-banek fuq id-djar	23-24
12	Dawl u ilma	25-26
13	Trasport	27-28
14	Edukazzjoni	29-30
15	Pensjonijiet	31-34
16	Familja	35-36
17	Persuni b'diżabbiltà	37-38
18	Ambjent	39-40
19	Mediċini	41-42
20	Saħħa	43-44
21	Sport	45-46



1

**Ġlieda
kontra
l-prekarjat**

Kull impjieg għandu jsir permezz ta' kuntratt ta' xogħol bil-miktub li jkun accessibbli mill-portal tal-Jobs+. Tali kuntratti jkunu jistgħu jiġu mibdula skont l-impjieg (minn diversi *templates*) iżda l-kundizzjonijiet stipulati bil-liġi ma jistgħux jiġu mnaqqsa jew imneħħija.

Dan ifisser li kull impjegat ikollu kuntratt tax-xogħol bil-miktub u li tingħata kopja lil Jobs+ meta ssir ir-registrazzjoni tal-impjieg. Din il-miżura tnaqqas ħafna abbużi.





2

Xoghol

1 *Sick leave* li ma jkunx ġie utilizzat jista' jintuża f'każ ta' mard serju. Dan ifisser li wieħed jibqa' jirċievi kumpens mid-Dipartiment tas-Sigurtà Soċjali. Barra minn hekk, qed ikun propost li jsir l-użu tas-*sick leave* meta t-tfal ikunu morda u l-ġenituri jaħdmu t-tnejn;

2 Il-ħdud jithallsu b'rata doppja;

3 *L-Injury leave* jiġi estiż għal perjodu massimu ta' sentejn u li l-benefiċċji għandhom jinkludu l-paga u l-benefiċċji l-oħra kollha relatati mal-impjieg (*fixed allowances*) kif ukoll ħlas relatat mal-kura u medicini. Tali ħlasijiet għandhom jingħataw minn fond maħluq apposta u amministrat mit-*trade unions*;

4 *Equal pay for equal work*. Haddiema tal-kuntrattur li jkunu assenjati biex iwettqu dmirijiethom fuq post tax-xogħol għandhom jingħataw l-istess ħlas bħal dawk li huma impjegati mal-post tax-xogħol. Haddiema tal-kuntrattur ukoll ikunu intitolati għall-*increments/żidiet, progressions, automatic promotions* kif ukoll ħlasijiet marbutin ma' tali xogħol skont kif ikun stipulat fil-ftehim kollettiv tal-post tax-xogħol fejn qed iwettqu dmirijiethom;

5 Sabiex jinħoloq aktar bilanċ fid-dinja tax-xogħol bejn is-sessi, ikun opportun li ż-żmien ta' servizz jibqa' jgħodd b'mod sħiħ f'każ li impjegat jieħu miżuri bħal *parental leave* kif ukoll *reduced hours*;

6 Ix-xogħol *part-time* jkun intaxxat bir-rata ta' 10 fil-mija flok bil-15 fil-mija.



3

Sahra

1

Il-ħlas tas-sahra jkun intaxxat bir-rata massima ta' 10 fil-mija tal-*withholding tax*. Dan biex ikun hemm incēntiv għal dawk il-ħaddiema li jaħdmu sigħat żejda biex itaffu l-piżijiet finanzjarji tagħhom. Din il-proposta qed tkun issuggerita sabiex tkun pari passu mal-10 fil-mija *withholding tax* intaxxat fuq ix-xogħol *part-time* kif propost minn din il-*union*. Eżempju – jekk impjegat jaqla' dħul gross ta' €28,000 fis-sena (rata singola) liminnu €5,000 huma sahra, it-taxxa dovuta tkun kif ġej: €28,000 x 25 fil-mija u minn dan l-ammont jitnaqqas €2,725, jiġifieri €4,275 fis-sena. B'din il-proposta ssuggerita minn din il-*union*, il-komputazzjoni tkun €28,000 u minn dan l-ammont titnaqqas is-sahra ta' €5,000, jiġifieri €23,000. It-taxxa dovuta tkun kif ġej: €23,000 x 25 fil-mija u mir-riżultat jitnaqqas €2,725, jiġifieri €3,025 fis-sena + €5,000 (ħlas tas-sahra) fuq ir-rata ta' 15 fil-mija, jiġifieri €750 fis-sena. Għalhekk il-ħlas totali tat-taxxa jkun €3025 + €750 = €3,775. Jiġifieri l-impjegat iħallas €3,775 flok €4,275;

2

Dwar sahra fuq *security* ma' kumpaniji privati, filwaqt li l-Gvern irranga din il-proċedura meta kuntratt isir ma' entità pubblika, xorta waħda għadhom qed isiru abbużi ma' impjegati fil-kamp tas-sigurtà li jiġu registrati ma' kumpanija oħra *sub-contracted* biex is-sahra tingħata b'rata inqas minn x 1.5.



A smiling woman with dark hair pulled back, wearing a blue sleeveless dress with a heart-shaped button, is talking on a black telephone. The background is blurred, suggesting an office setting. The image is framed by red geometric shapes.

4

**Impjegati
tal-Gvern**

1

Il-*Vacation leave* kollu jista' jittiehed bis-sigħat, l-inqas minimu ta' siegħa. B'hekk jinħoloq aktar bilanċ bejn il-ħajja privata u dik tax-xogħol;

2

Ħaddiema b'kuntratt definit u li għandhom *objective reason* jingħataw opportunità li jikkontestaw tali *objective reason* u jekk jirriżulta li m'hix ġustifikata dawn jingħataw ħatra permanenti;

3

Il-miżuri kollha favur il-familja jibqgħu jiġu onorati f'każ li persuna tiċċaqraq minn post għal ieħor anki f'każ ta' promozzjoni;

4

L-*allowances* kollha relatati mal-impjieg jibqgħu jitħallsu waqt is-*sick leave* kollu u mhux jinqatgħu wara 15-il ġurnata *sick* meta l-ħaddiema għandhom 30 ġurnata *sick on full pay*.





5

Fond
għall-Iżvilupp
tar-Riżorsi
Umani

Għandu jiġi mwaqqaf fond apposta li jagħmel tajjeb għall-investiment fir-riżorsi umani fid-dinja tax-xogħol f'Malta. Tali fond ikun amministrat mill-korpi kostitwiti u jiffoka l-aktar fuq ir-riċerka, it-taħrig u l-iżvilupp kontinwu. Ir-riċerka tgħin sabiex ikun hemm informazzjoni meta wieħed jiġi biex ifassal u jimplimenta l-*Active Labour Market Policy*, i.e., Jobs +. Barra minn hekk, tali fond ikun iffinanzjat billi tinżamm, minn kull impjegat, l-ekwivalenti tal-mizata ta' sħubija fi *trade union*. Bla dubju din il-proposta tapplika fejn l-impjegat mhux imsieheb fi *trade union*.





6

**Shubija
f'union għal
ħaddiema
bi dħul
baxx**

Huwa fatt li l-aktar abbuż minn kundizzjonijiet tax-xogħol isir ma' ħaddiema li għandhom dħul baxx. Għaldaqstant qed issir proposta biex dawn il-ħaddiema, f'oqsma bħall-kostruzzjoni, jkollhom obbligu ta' sħubija ma' *union*, u b'hekk id-drittijiet tagħhom fil-post tax-xogħol jigu protetti. Din il-proposta tapplika għall-ħaddiema bi dħul ta' mhux aktar minn €25,000.





7

Taxxa

1 Ma titħallasx taxxa fuq proprjetà li tiġi minn wirt anke mhux minn ġenituri jekk il-werrieta jkunu l-aktar qraba vicin li jeżistu fl-arblu tal-familja (eż: eżenzjoni mit-taxxa lin-neputijiet f'każ li m'hemmx ulied u aħwa);

2 Ikun hemm aġġustament fl-*income tax bands* għal dħul taxxabbli fl-ewwel linja tat-tabelli għal persuni li għalihom japplikaw *is-single, married* jew *parent rates* skont is-sena bażi 2019. Għalhekk id-dħul taxxabbli għal *single* jibda minn €10,001 minflok €9,101; għal *married* jibda minn €13,701 u fil-każ ta' *parent rate* jibda minn €11,501. B'hekk persuni bi dħul baxx ikunu aġevolati;

3 Għandha tiżdied it-taxxa fuq karożzi lussużi li jikkonsmaw ammonti eċċessivi ta' *fuel*;

4 Jekk l-UE bi ħsiebha ddaħħal taxxa komuni fuq kumpaniji, hu neċessarju li pajjiżna jibda jaħseb fuq arrangament alternattiv li jkun konformi mar-regoli tal-Unjoni Ewropea. Hu fl-interess bħala *union* li pajjiżna jattira investiment produttiv u nemmnu li pajjiż li jinsab fil-periferija jeħtieġ ikollu politika ta' tassazzjoni vantaġġjuża u dan sabiex ikollna ħolqien ta' xogħol ta' kwalità u mhux xogħol prekarju.





8

***Tax
Credits***

1 Jingħata *tax credit* kull sena għal dawk l-impjegati li jkunu temmew b'suċċess kors akkreditat fil-livelli kollha. Dan l-inċentiv ikun miftuħ għall-etajiet kollha (preżentament huma eligibbli dawk il-kandidati sa 40 sena u jkunu kisbu riżultat sa *Masters*);

2 Jingħata *tax credit* kull sena lil dawk il-persuni li jkollhom assigurazzjoni tas-saħħa. Dan sabiex wieħed jippromwovi *check-ups* favur is-saħħa;

3 Jingħata *tax credit* lil dawk il-persuni li jkollhom sħubija f'*fitness centre* jew ikunu involuti f'xi dixxiplina sportiva. Dan sabiex jinkoraggixxi l-ħarsien tas-saħħa għal numru akbar ta' nies;

4 *Tax credits* lil kumpaniji li jinvestu fit-teknoloġija sabiex il-ħaddiema jkunu jistgħu jaħdmu mid-dar skont ftehim ma' min iħaddem.





9.1

Proprietà

1 *First time buyers* ma jħallsux għall-installazzjoni tal-meters godda tad-dawl u l-ilma;

2 Fl-iskema *first time buyers* jiġi estiż il-capping minn €150,000 għal €250,000 u japplika wkoll għal *second time buyers* li ma jkunux ibbenifikaw minn tali skema u li jixtru proprjetà residenzjali għax ikunu biegħu li kellhom;

3 Tali skema tkun applikabbli għal xiri ta' proprjetà li tgħix fiha biss u ma tinkludix min ikun xtara xi garaxx jew saħansitra anki jekk xtara qabar tal-familja;

4 *First time buyers*, kemm jekk ikunu koppja jew persuna *single*, it-tnejn ikunu eżenti mill-istess ammont ta' taxxa;

5 Kwalunkwe bejgħ offrut lix-xerrej irid ikollu prezz determinat u indikat permezz ta' *portal* u dan sabiex min se jixtri jkun jaf eżatt il-prezz u b'hekk is-sussidji, bħall-iskema tal-*first time buyer*, ma tkunx abbużata. Din il-*union* qed tipproponi wkoll li jkun hemm gwida ta' prezzijiet ta' kull proprjetà għall-bejgħ abbażi tal-lokalità kif ukoll it-tip ta' proprjetà;

6 Għuvni jew tfajla li jitolbu sussidju biex jakkwistaw dar, jingħata/tingħata €2,300. Koppja għarajjes tingħata €4,600. Din ma tagħmilx sens speċjalment meta n-numru ta' persuni li jgħixu waħedhom qed jiżdied. Jekk, per eżempju, għuvni jew tfajla li jaqla'/taqla' €1,500 fix-xahar jixtri/tixtri appartement li jiswa €175,000 u biex dan jiġi attrezzat iridu jintefqu bejn €8,000 u €9,000 jingħata sussidju ta' €2,300. Min-naħa l-oħra koppja għarajjes li tixtri appartement bl-istess prezz u biex tattrezzah trid tonfoq l-istess ammont, jiġifieri bejn €8,000 u €9,000 meta l-koppja bejniethom jaqilgħu €3,000 fix-xahar, jingħata sussidju ta' €4,600. Din mhix kunsidrata ġusta għax min għandu dħul għoli jingħata aktar minn dak li jaqla' inqas. Dan filwaqt li l-*loan* li jħallsu hija indaqs, madwar €600 fix-xahar. Qed ikun issuggerit li s-sussidju biex wieħed jimla daru għandu jkun indaqs, almenu mhux inqas minn €4,000;



9.2

Proprietà

7 F'każ ta' koppji li jkunu sseparaw u ma jkunux f'pożizzjoni li jħallsu 10 fil-mija tal-proprjetà residenzjali l-għdida, il-Gvern għandu jagħmel tajjeb għall-garanzija bankarja kif ukoll ikun hemm rata ta' imgħax issussidjata. Tali self m'għandu jkollu ebda impatt fuq it-titolu tal-imsemmija proprjetà;

8 Għandha tiġi introdotta taxxa addizzjonali fis-sena għall-proprjetà li tkun għolja 'l fuq minn ħames sulari. Din it-taxxa għandha tiżdied ma' kull sular addizzjonali. Fid-dawl li qed jingħataw iżjed permessi għal aktar sulari, il-Gvern għandu jara x'miżuri jrid jieħu sabiex il-komunitajiet milquta ma jintlaqtux ħażin b'dawn id-deċiżjonijiet;

9 Jekk dar li tinbiegħ, bħal *terraced house*, taqa' u minflokha titla' binja b'numru ta' appartamenti, irid ikun obbligu li jkun hemm spazju għall-parkeġġ għal kull apartment;

10 Kirjiet ta' proprjetà għandhom jiġu stabiliti permezz ta' awtorità regolatorja sabiex jinħolqu *standards* dwar kif jiġu amministrati l-kirjiet, fosthom l-ammont ta' persuni fil-post mikri għal kull kamra tas-sodda fil-permess maħruġ mill-Awtorità tal-Ippjanar. Tali miżura għib għustizzja, kemm mal-persuni li jikru biex ma jsirx abbuż fuqhom, kif ukoll trattament ugwali bejn il-kerrejja nfushom;

11 Il-bejgħ ta' proprjetajiet, li jkunu battala għal aktar minn ħames snin, ma jkunx intaxxat. Xerrejja ta' proprjetà battala wkoll ma jħallsux taxxa. Din il-miżura jrid ikollha data ta' skadenza sabiex l-abbuż ikun evitat. Tali miżura tkun ukoll *ringfenced* ħalli ma jsir ebda żvilupp ieħor;

12 Tisħiħ fl-OHSA u aktar infurzar fl-operat tal-kuntratturi. Qabel ma jingħataw l-permessi meħtieġa, il-partijiet interessati fl-iżvilupp ma jkunux jistgħu jibnu. Dan fid-dawl tan-numru ta' incidenti fil-kollass ta' binjiet li kellna dan l-aħħar;

13 Multi, li jingħataw lil min imur kontra r-regolamenti tal-kostruzzjoni, għandhom imorru f'fond sabiex ikunu kumpensati l-vittmi ta' min ikun garrab ħsarat jew twaqqiġħ fil-proprjetà tiegħu kawża ta' negligenza minn min kien responsabbli mill-iżvilupp.

A photograph of a woman with long dark hair, wearing a grey long-sleeved shirt, smiling and holding a young girl with brown hair in a ponytail, wearing a light blue shirt. They are in a kitchen with white cabinets and a wooden countertop. A large red diamond shape is overlaid on the left side of the image, containing the number 10.

10

Housing
u skemi ta'
beneficćji
soćjali

1 Huwa importanti li s-settur tal-*Housing*, peress li hu wieħed soċjali, m'għandux jibqa' jiġi ddetat mill-forzi tas-suq. Teħtieġ rieda politika li twassal għal prezzijiet iktar affordabbli. Din tirrekjedi kontinwazzjoni aktar tas-sussidji fuq self għal xiri tal-ewwel dar u iktar *housing* soċjali affordabbli ipprovdut mill-istat. Għandu jkun hemm proposti favur għajnuniet finanzjarji lil min se jixtri l-ewwel dar u lil min qiegħed jaffaċċja problemi ekonomiċi, bħal telf ta' impjieg jew dħul fl-età pensjonabbli;

2 Għandhom isiru reviżjonijiet tal-iskemi/benefiċċji soċjali b'tali mod li jirriflettu l-prezzijiet, l-infiq u l-valur tal-proprjetà tal-lum.





11

**Self
mill-banek
fuq id-djar**

1 Il-Gvern għandu jivvota ammont ta' flus biex jiġu mislufa b'imgħax baxx, eżempju ta' 1.5 fil-mija, lil dawk l-għarajjes li għandhom dħul totali ta' mhux aktar minn €25,000 u fejn il-valur tal-proprjetà li jridu jakkwistaw ma jkunx aktar minn €250,000;

2 Min għandu *loan* fuq id-dar residenzjali tiegħu, is-self għandu jkun eżentat mit-taxxi.





12

Dawl
u
ilma

1 Riforma sħiħa dwar kif joħroġ il-kont tad-dawl u tal-ilma. Il-kont għandu jinħadem b'tali mod illi l-prezz tad-dawl u l-ilma jkun skont il-ligi li tagħti kwantità ta' dawl u ilma b'rati baxxi lill-konsumatur. Din il-kwantità, jew kwota, għandha titgawda kollha mill-konsumatur qabel ma dan jeħel rati oġħla. Fil-preżent il-kwantità qed tinqasam fuq sitt kontijiet u dan qed jirriżulta f'telf għall-konsumatur. Dan għaliex meta l-konsumatur jaqbeż il-kwantità/kwota allokata għal perjodi qed iħallas b'rati oġħla. Izda meta l-kwantità ma tinqabiżx, il-konsumatur qed jitlifha. Minflok għandu jsir rendikont sabiex dak li hu tal-konsumatur bil-ligi, jigifieri kwantità fis-sena, igawdih kollu kemm hu;

2 Għandu jsir studju biex jindaga jekk il-konsumaturi humiex jifhmu l-kont - x'aktarx li le. Dan għandu jiġi simplifikat;

3 Għandu jkun hemm possibbiltà ta' medjazzjoni sabiex il-konsumatur qatt ma jsib ruħu f'sitwazzjoni fejn irid iħallas bilfors għax inkella jispiċċa bla dawl u bla ilma.



13

Trasport

- 1 Wara diversi miżuri li nħarġu biex jingħata trasport pubbliku b'xejn lil ċertu setturi fis-soċjetà, ikun opportun li t-trasport pubbliku b'xejn jingħata lill-ħaddiema sabiex imorru u jiġu mill-post tax-xogħol tagħhom;
- 2 Impjegati jew *employers* li jorganizzaw trasport għall-ħaddiema għandhom jingħataw rifiżjoni ta' tali spejjeż;
- 3 Ikun hemm *fast ferry* għall-passiġġieri biss minn Għawdex għal Tas-Sliema, il-Belt Vallettau l-Birgu;
- 4 Ikun hemm trasport alternattiv li jilħaq lir-residenti kollha. Għandu jsir studju dettaljat sabiex infrastruttura, bħal sistema ta' metro, tkun f'aktar minn direzzjoni waħda;
- 5 Vetturi li huma reġistrati bi pjanċi ta' reġistrazzjoni ħomor għandhom iħallsu l-liċenzja annwali b'mod pro-rata tal-*weekends* u festi pubbliċi. Dan ifisser li dawn il-vetturi jħallsu terz tal-liċenzja tal-istess vettura li għandha pjanċi ta' reġistrazzjoni normali;
- 6 Tingħata opportunità lil dawk il-karozzi diġà reġistrati, kemm b'liċenzja valida jew garaxxjati, li jistgħu jħallsu liċenzja mnaqqsa ta' 30 fil-mija, jekk jintużaw fil-*weekends* u festi pubbliċi biss. Din mhix offruta llum għajr għal karozzi li jkunu se jiġu reġistrati f'Malta għall-ewwel darba. (Din popolari ħafna mad-dilettanti tal-karozzi għax ħafna vetturi qed jispiċċaw garaxxjati);
- 7 Kull persuna li tagħżel li tbiddel vettura antika u minflokha tixtri mutur elettriku jew inkella vettura b'cilindrata ta' 125cc jew anqas, għandu jingħata *voucher* ta' €2,500;
- 8 Irid isir reġistru fejn id-*dealer* ta' karozzi *second hand* jiddikjara kemm il-karozza għandu għall-bejgħ. Dan sabiex jitnaqqas l-inkonvenjent għar-residenti li joqogħdu fejn id-*dealers*. Kull *dealer* irid ikollu spazji għall-parkeġġ daqskemm għandu karozzi għall-bejgħ;
- 9 Għandu jiżdied l-infurzar tal-ligijiet eżistenti fil-qasam ta' trasport inkluż id-dritt għall-parkeġġ residenzjali;
- 10 L-iskema *Tal-Linja Card* tkun bla ħlas għal kulħadd.



14

Edukazzjoni

- 1 Il-*Breakfast Club* jibda jiftaħ fis-6.30 a.m. għal daww il-ġenituri li jibdwew xogħol kmieni;
- 2 Il-Klabb 3-16 ikun b'xejn għal daww il-ġenituri li jaħdmu u jibqà miftuħ wara li tispicča l-iskola rrispettivament jekk l-istudent imurx skola tal-Gvern, tal-Privat jew tal-Knisja;
- 3 Ikun hawn *high functional resource school* addattata għal persuni bi bżonnijiet speċjali li jkollhom *challenging behaviour* u nkunu ċerti li dawn il-persuni b'diżabbiltà ma jiġux imkeċċija kif jagħlqu s-16-il sena;
- 4 Bħalma diġà giet imħaddma s-sistema tal-eżamijiet tal-MATSEC fil-Livell Ordinarju li saru bla ħlas, din l-istess inizjattiva tiġi estiża wkoll għall-eżamijiet f'Livell Avvanzat;
- 5 L-istudenti kollha sa livell sekondarju jingħataw skema ta' qari *online* b'xejn;
- 6 Bħalma jissussidja għalliema kurrikulari, il-Gvern għandu wkoll jissussidja għalliema extra kurrikulari fl-iskejjel tal-Knisja u tal-Privat;
- 7 *Internet* b'xejn iżda b'aċċess regolat għal daww ir-residenzi bi tfal li jattendu skejjel primarji u sekondarji. Dan sabiex aktar nies ikunu jafu jħaddmu t-teknoloġija u biex jiżdied l-użu regolat tal-*internet*.





15.1

Pensjonijiet

1 Haddiema li jaqilgħu paga aktar minn dik li fuqha hu maħdum il-*capping* għall-pensjoni għandhom jingħataw l-opportunità li titħallas il-bolla fuq il-kumplament tas-salarju tagħhom u li b'hekk igawdu pensjoni ta' 2/3 tad-dħul li jkunu daħlu. F'dan il-każ, il-*capping* ma jiġix applikat;

2 Il-pensjonanti jibdew jingħataw il-bonus sħiħ ta' Marzu u ta' Settembru;

3 Jiżdied l-*bonus* għall-anzjani minn 75 sena 'l fuq u li jkunu għadhom jgħixu fid-dar tagħhom;

4 Id-dritt għall-impjegati biex jestendu l-impjieg tagħhom sa tmiem is-sena meta jilħqu l-età tal-irtirtar. Permezz ta' din l-inizjattiva l-impjegati jkunu ħallsu l-bolla kollha tas-sena u b'hekk il-pensjoni tkun aħjar;

5 Bżonn li tiddaħħal il-Pensjoni tat-Tieni Pilastru. Din it-tip ta' pensjoni tissupplimenta d-dħul għal dawk li jiddependu biss mill-pensjoni tal-Ewwel Pilastru f'sitwazzjoni fejn il-*capping* qed tillimita l-pensjoni ta' numru kbir ta' haddiema. Nipproponu li pensjoni tat-Tieni Pilastru tiddaħħal b'mod volontarju u l-aktar fejn jeżisti ftehim kollettiv;

6 Dwar il-pensjonanti preżenti, irid isir studju biex jiddetermina kemm għandha tkun il-pensjoni minima. B'hekk inkunu nafu b'mod xjentifiku kemm għandha tkun din il-pensjoni biex il-pensjonanti jlaħħqu mal-ħajja;

7 Il-parti kommutata ta' pensjoni tas-servizz m'għandhiex tibqa' tiġi kunsidrata għal skopijiet ta' tnaqqis mill-Pensjoni taż-Żewġ Terzi meta persuna jkollha aktar minn 65 sena u tirtira mis-servizz. Din il-miżura diġà ilha applikabbli sa mill-1997 meta l-ligi pprovdiet li f'każ fejn pensjoni tas-servizz tkun kommutata b'mod sħiħ mal-irtirar, din m'għandhiex tiġi mnaqqsa u l-pensjonant huwa intitolat għar-rata sħiħa tal-Pensjoni taż-Żewġ Terzi. Dwar il-parti mhux kommutata, il-prassi preżenti li jitnaqqsu €200 kull sena għandha tiżdied għal €400 f'kull *budget*. Fl-età ta' 72 sena, pensjoni tas-servizz m'għandhiex tibqa' tiġi kunsidrata u titnaqqas mill-Pensjoni taż-Żewġ Terzi u b'hekk il-pensjonanti jkunu intitolati għar-rata sħiħa tal-pensjoni.

An elderly man with a brown flat cap and a blue and white checkered shirt sits on a stone wall. He is holding a grey cane. A small black and white speckled dog is lying on the wall next to him. The background is a stone wall.

15.2

Pensjonijet

8 Il-*Maximum Pensionable Income*. Il-MPI ta' pensjonanti li jaqgħu f'Kategorija B għandu jissaħħaħ. Huwa inaċċettabbli li pensjonanti li ħallsu r-rata massima ta' kontribuzzjonijiet skont il-ligi meta kienu jaħdmu, huma trattati differenti minħabba d-data tat-twelid tagħhom. Għandu jkun enfasizzat li hemm differenza ta' €70 fil-gimgha fir-rata tal-pensjoni bejn Kategorija A u Kategorija B. Qed ikun propost li wara 40 sena l-*Maximum Pensionable Income* tiġi riformata;

9 L-*Indexation* tal-Pensjonijiet. Għandu jkun hemm indexation aħjar tal-pensjonijiet fejn tkun inkluża r-rata tal-inflazzjoni flimkien mal-COLA għall-pensjonanti kollha. Fil-każ tal-pensjonanti qed ikun issuggerit li għandu jkun hemm basket ta' oġġetti, servizzi, kera u spejjeż mediċi kif ukoll ħtiġiet bażiċi oħrajn li jiddeterminaw id-dħul li pensjonant għandu jkollu sabiex igawdi ħajja diċenti wara li jirtira mix-xogħol. Din hija t-triq 'il quddiem sabiex jittaffa t-tnaqqir fl-intitolament tal-pensjoni u jissaħħaħ l-infiq ta' eluf ta' pensjonanti li qed jesperjenzaw il-faqar u r-riskju tal-faqar hekk kif ikunu qed jikbru;

10 Il-Pensjoni tas-Servizz. Bħala regola generali pensjoni tas-servizz, partikularment dik imħallsa taħt l-Ordinanza tal-Pensjonijiet (Pensjoni tat-Teżor) hi maqsuma f'żewġ partijiet – il-kommutata u dik mhux kommutata. Skont Sezzjoni 56 tal-Att dwar is-Sigurtà Soċjali, pensjoni tas-servizz hija mnaqqsa mill-Pensjoni taż-Żewġ Terzi. Bħalissa l-ammont ta' €2,466 mhux kunsidrat għal tnaqqis mill-pensjoni taż-żewġ terzi. Madankollu, 75 fil-mija tal-parti kommutata tiġi mneħħija meta l-pensjonant jagħlaq 72 sena. Fil-*budget* li jmiss huwa mistenni li l-25 fil-mija li jifdal tiġi mnaqqsa u b'hekk il-parti kommutata tal-pensjoni tas-servizz ma tibqax tiġi kunsidrata għal skop ta' tnaqqis meta l-pensjonanti jagħlqu 72 sena;

11 Bħalissa l-ekwivalenti ta' 60 fil-mija tal-*Equivalized Median Income* huwa kunsidrat bħala parametru. Jekk tkun stabbilita l-pensjoni minima b'mod xjentifiku din tkun kunsidrata bħala sigurtà finanzjarja għal min għandu dħul baxx;

12 Huwa importanti li tkun indirizzata d-diskriminazzjoni fl-età li teżisti bejn pensjonanti li twieldu fl-1 ta' Jannar 1962 u wara (Kategorija A), u oħrajn li twieldu fil-31 ta' Diċembru 1961 u qabel (Kategorija B).



16

Familja

1 Ġenitur ta' persuni bi bżonnijiet speċjali li ma jkunx jista' jaħdem minħabba li jrid jieħu kura ta' lit-tifel/tifla, ikun intitolat li jieħu l-pensjoni sħiħa. F'każ li tfal bi bżonnijiet speċjali jkunu indipendenti, dawn il-ġenituri jkunu eżentati mill-bolla għal 10 snin;

2 Il-leave ta' emerġenza jiżdied minn 16-il siegħa għal 32 siegħa;

3 Ġenituri waħidhom li ma jingħatawx manteniment ikunu intitolati għaċ-*Children's Allowance* b'mod sħiħ avolja jaqbzu d-dħul;

4 Tigi ddedikata għall-għanna ta' post ta' xogħol fejn matulha jkun hemm *wellbeing sessions/workshops* għall-ħaddiema biex ikun hemm iktar għarfien dwar is-saħħa mentali u l-prevenzjoni ta' mard mentali;

5 Hidma ħolistika dwar il-qasam residenzjali u l-bżonn ta' aktar *placements* tat-tfal li jkunu nħargu mill-familja bijoloġika tagħhom.



A man with a prosthetic leg is working out in a gym. He is wearing a white tank top and is leaning forward, holding onto a black bar. His right leg is a prosthetic, and he is wearing a blue sneaker. The background is a blurred gym setting with orange and grey equipment. A large red diamond shape is overlaid on the left side of the image, containing the number 17. Another red diamond shape is overlaid on the bottom right corner, containing the text 'Persuni b'dizabbiltà'.

17

**Persuni
b'dizabbiltà**

- 1 Jigi mtejjeb il-kriterju għal min irid jixtri karozza jew vann modifikat li jkun jista' jgħabbi sigġu tar-roti. Dan biex ikunu jistgħu jsiru applikazzjonijiet għal eżenzjoni mit-taxxa;
- 2 Ikun hawn residenzi għal persuni bi bżonnijiet speċjali li jservu bħala *shelter* u jkunu mgħammra b'apparat tas-sigurtà. Tali residenzi jkunu addattati għal klijenti li ma jkunux indipendenti biżżejjed sabiex jgħixu waħidhom fil-komunità;
- 3 Ikun hawn *training department*, li jkun jinkludi professjonisti bħal tobba u għalliema, biex jgħallem u jappoġġja lill-ġenituri ta' persuni b'diżabbiltà;
- 4 Isir investiment f'Akkademja tal-Arti għal kulhadd u li tkun aċċessibbli għal persuni b'diżabbiltà. Dan iċ-ċentru jista' jibdel l-Iskola tal-Arti li tinsab fi Triq l-Ifran, il-Belt;
- 5 Bħalma sar fis-snin li għaddew fejn infetħu numru ta' djar tal-anzjani, għandu jsir l-istess u jinbnew aktar djar għal persuni b'diżabbiltà. Id-Dar tal-Providenza għandha lista ta' stennija twila ta' persuni bi bżonnijiet speċjali li huma miktubin mill-ġenituri jew min jieħu ħsiebhom u qed jistennew biex jidhlu u jgħixu f'din id-Dar. Ġenituri ta' persuni b'diżabbiltà wkoll kitbu lil uliedhom fi djar fil-komunità bħal Dar Pirotta f'B'Kara. Imma dawn id-djar mhumix biżżejjed. Jeħtieġ li l-Gvern, fi żmien stipulat, jinvesti f'dar kbira oħra bħar-Residenza San Vincenz biex il-ġenituri jserrġu rashom li uliedhom bi bżonnijiet speċjali jkollhom min jieħu ħsiebhom wara li jhallu din id-dinja.





18

Ambjent

- 1 Aktar inizjattivi mill-Gvern biex jindirizza l-iskart generat mill-plastik. Inċentiv ekonomiku li jista' jiġi mħaddem hu dak fejn meta l-konsumatur jixtri xi kontenitur tal-plastik, iħallas miżata bħala depożitu li tiġi mħallsa lura malli l-flixxun jiġi ritornat. B'dan l-inċentiv ikun hemm inqas fliexken tal-plastik li jintremew barra. Barra minn hekk għandha wkoll tissokta l-prattika li l-konsumatur iħallas għall-basktijiet tal-plastik meta jixtri mill-ħwienet;
- 2 Jiġi regolat is-settur tal-kostruzzjoni biex ma jintilfux il-karatteristiċi tal-irħula (pjanar urban);
- 3 Jingħata *allowance* f'forma ta' *petrol voucher* għal dawk is-sewwieqa li jkollhom iktar minn tliet persuni fil-karozza tagħhom għat-traġitt lejn il-post tax-xogħol (*car pooling*). B'hekk ikun jista' jonqos in-numru ta' karozzi fit-toroq u jonqos ukoll it-tniġġis;
- 4 Skart domestiku. Minbarra li jingabar l-iskart fil-ħin skedat skont il-kunsilli lokali bis-servizz tal-*iscammell*, din il-*union* qed tipproponi li f'kull belt u raħal ikun hemm *bring-in-sites* taħt l-art fejn jista' jintefa' ż-żibel skont il-materjal. Din il-proposta tinċentiva liċ-ċittadin biex jarmi l-iskart tiegħu fil-kumdità tiegħu u fl-istess waqt l-iskart ma jagħtix fil-għajn.





19

Medicini

Dawk il-pensjonanti li jkollhom bżonn mediċini mill-POYC, imma l-mediċina li tingħata mill-POYC ma tkunx taqbel magħhom, jingħataw *voucher* li jista' jissarraff fi spżeriji privati għal mediċini ta' dik il-kundizzjoni speċifika.





20

Saħħa

- 1 Strategija Nazzjonali dwar il-prevenzjoni fuq abbuż ta' sustanzi b'enfasi partikulari fuq il-prevenzjoni;
- 2 Studju ħolistiku rigward l-użu tas-sustanzi u drogi oħrajn sabiex ikollna stampa iktar ċara tas-sitwazzjoni;
- 3 Infurzar strett rigward is-sorveljanza dwar l-alkoħol u s-sewqan. Il-flus li jingabru mill-pieni jiġu investiti fis-servizzi tal-kura;
- 4 Studju dwar l-adekwatezza ta' etajiet legali u nuqqasijiet fil-liġijiet. Bħalissa l-età għall-konsum tal-alkoħol hija minn 17-il sena, il-kunsens sesswali minn 16-il sena, il-konsum tas-sigaretti minn 18-il sena, il-logħob tal-azzard minn 18-il sena, u s-sewqan minn 18-il sena;
- 5 Jinbena, fi żmien stipulat, sptar ġdid b'faċilitajiet mill-aktar moderni għall-kura mentali;
- 6 Inċentivi sabiex ħaddiema fil-qasam tas-saħħa jispeċjalizzaw sabiex itejbu l-karriera tagħhom.





21

Sport

1 Aktar inċentivi fl-użu ta' riżorsi għat-taħriġ għal dawk l-adulti li jipprattikaw xi sport fuq livell semi-professjonali u għajjnuna lil min jitharreg f'xi dixxiplina sportiva barra minn Malta;

2 Inċentiv sabiex haddiema jingħataw *paid leave* addizzjonali halli jieħdu sehem fi sport organizzat ma' klabb registrat, eċċ.



Lined area for notes.



uhm

VOICE OF THE WORKERS

**Budget
2020**



2590 5000



info@uhm.org.mt



UHM, St.Thomas Street,
Floriana

www.uhm.org.mt